

Адыгэ Республикэм и Къэралыгъо Совет — Хасэмрэ и Правительствэрэ ягъэзет



Сурэтхэр А. Гусевым тырихыгъэх.



Дмитрий Козак ивидеоконференции

ЖКХ-мрэ энергетикэмрэ япред-приятнхэр бжыхъ-клымэфэ лъэ-хъаным зэрэфытегъэпсыхъагъэ-хэм, джащ фэдэу ЖКХ-м ире-формированиекIэ Фондым икъэ-ралыгъо корпорации имылькы кызыфагъэфедэзэ регион про-граммэхэр зэрагъэцакIэхэрэм япхыгъэ Iофыгъохэм видеокон-ференцием шатегушылагъэх.

Урысые Федерацием и Пра-вительствэ и Тхьаматэ игуадзэу Дмитрий Козак регионхэм япа-щэхэм анаIэ зэратыраригъэдза-гъэмкIэ, программэхэу ЖКХ-м шагъэцакIэхэрэм ахэм ашъхэкIэ гъунэ лъафын фае.

— Инфляцием диштэу тариф-хэм зэрахъорэр кызытыралэ-жэн фае. Анахыбэм и зэхэугъо-гъэу цыфхэм коммунальнэ фэIо-фашIэхэм апае атырэр процент 12-м шъхадэкIы хъушгъэ, — хи-гъэунэфыкIыгъ Дмитрий Козак. Тариф политикэмкIэ, унэ-ком-мунальнэ фэIо-фашIэхэм ягъэц-кIэнкIэ хэукъоныгъэ шIукаехэр зыщыхугъэ чIыпIэхэм мы зыIу-кIэгъум шатегушылагъэх.

ЗыIуIэгъум икIэууххэм къате-гушыIэзэ, Адыгеим и Лышхъхъэу ТхьакIушынэ Аслъан зэрэхигъэ-унэфыкIыгъэмкIэ, штат режи-мым тетэу республикэм ЖКХ-

мкIэ ыкIи энергетикэмкIэ ипред-приятнхэм кIымафэм Iоф ашIэ, авариехэр къэхъугъэу агъэунэ-фыгъэп.

— Унэ-коммунальнэ комплек-сым ипредприятнхэм гъэстыны-пхэм изапасэу ящыкIэгъэшттым фэдиз зэрагъэуIугъ. Аварийнэ бригадэхэр зэхашагъэх ыкIи ящыкIэгъэшт оборудованиер ахэм икьюу арагъэгъотыгъах, — хигъэунэфыкIыгъ ТхьакIушынэ Аслъан.

Федеральнэ законэу «ЖКХ-м иреформированиекIэ Фондым ехылаIагъ» зыфилорэр зэрагъэца-кIэрэм кытегушыIэзэ, респуб-

ликэм и Лышхъхъэ кызыриIуа-гъэмкIэ, 2008-рэ ильэсым шегъэ-жъагъэу 2011-рэ ильэсым нэс Адыгеим изаявки 6-кIэ лъэлүхэр кыфагъэцэкIагъэх. Сомэ мил-лион 928-м ехъу республикэм кыIэкIэхъагъ. Регион мыIькур кыдыхэлъытагъэу фэтэрыбэу зэхэт унэхэм ягъэцэкIэжыын сомэ миллиондрэ миллиони 125-м ехъу пэIуагъэхъагъ. Фэтэрыбэу зэхэт унэ 677-у нэбгырэ мин 51-м ехъу зыщыпсэухэрэр агъэцэкIэжы-гъэх. Мыгъэрэ гъэцэкIэжыны-шхохэм сомэ миллиони 102-м ехъу, зэхэонкIэ шынагъоу шыт унэхэм къачIащыжыхэрэм нэ-мыкI псэупIэ ягъэгъотыгъэным сомэ миллион 58-м ехъу апэIуа-гъэхъанэу рахухъэ.

Федеральнэ гупчэм игъоу ыIъэ-гъугъэ шапхъэхэм арымыкIэхэу ары ЖКХ-м и фэIо-фашIэхэм арасэ кызыралэтыштыр.

Адыгэ Республикэм
и Лышхъхъэ
ипресс-кьюлыкъу

Ныбджэгъу лъапIэхэр!

Енэгуягъо бэмэ гу лъатагъэ-кIэ тигъэзет зэхъокIыныгъэу фэхъугъэм. Ыпэрэ ильэсхэм афэдэу мыгъи республикэм шыхъугъэ-шышIагъэхэр ты-мыгъэгужъохэу кызырэхэты-уыштым, шыIэныгъэм ильэ-ныкыо зэфэшъхъафхэр кы-зэлъедгъэубытызэ тигъэзет зэрэдгъэпсыштым джыри ты-пылъ, ау «Адыгэ макъэр» кызытхыкIыхэрэм еджэгъуае афэхъурэ тхыгъэхэу зы нэ-кIубгъо е нахыбэ зэлызыу-бытыхэрэр шыдгъэзыагъэх. Повестхэм, романхэм е рас-сказхэм япычыгъо кIыхъэхэу номер зэкIэлынылэхэм къа-рыхъэщтыгъэхэри кыхъэты-мыутыжыынхэу итхъухъагъ. БэшIагъэ ахэр гъэзет шапхъэу шыIэхэм задимыштжыыхэрэр, ащ фэдэ шIыкIэхэр замыгъэ-федэжыыхэрэр. Ау адыгабзэ-кIэ уитхыгъэхэр кызыщыхэу-тын плъэкIышты гъэзет закъоу зэрэщытыр кыдэтлгъытэзэ, ахэм афэдэ нэкIубгъохэри хэд-гъахъэщтыгъэх. Гъэхъгъэ-шхохэр зышIыгъэ цыф горэм пае статья кызагъэхъазы-ркIэ, нахыбэрэмкIэ кытатаIо: «А цыфым зы нэкIубгъоп ыкIи тIоп тефэрэр, нэкIубгъо пчыагъ». КызыгурэIо, сэшIэ ахэм афэдэхэр зэрэщыIэхэр, ау зым фэгъэхъыгъэу нэкIу-бгъо пчыагъэ кызыжъытуты-кIэ, нэмыкIэу кытэуалIэрэм кIело: «Адэ а нэкIубгъо пчыа-гъэр зыфэгъугъэшьошагъэм нахъ гъэхъэгъэ макIа мыщ иIэр?» А шысэхэр кызыкIэс-хыгъэр, ныбджэгъухэр, зэ-хъокIыныгъэу тигъэзет фэху-гъэхэр тэрэзэу кыжъугуры-лонхэм фэшI. Ти «Адыгэ ма-къэ» кыхыэрэ статьяхэр на-хыбэ, нахъ гъэшIэгъон ыкIи еджэгъошIу зэрэтшIышт гу-пшысэхэм такыпкырыкIызэ арэуштэу тэзекIо. Мыщ тетэу гъэзетыр тшIыныр тижурна-листхэмкIи нахъ кын, сыда пIомэ нахъ материалыбэ къа-угъоин фаеу хъугъэ.

Тигъэзетеджэ лъапIэхэу кытфатхэхэрэм ясIо шIо-игъу статьяхэр кытфэгъэ-хъазыры хъумэ шэпхъакIэу тызыхъагъэр кыдалыгъэ-нэу, сыда пIомэ зыбгъэкIэ-кыкIэ, купкIэу тхыгъэм иIэр чIинэн ыльэкIышты. ЗэкIэ-ми тызэгъусэу «Адыгэ ма-къэр» нахъ гъэзет дэгъу зэ-рэтшIыштым тыдэжъугъэ-лажэ.

Лытэныгъэ
кышъуфзэушIэу
ДЭРБЭ Тимур.

ЮфшIэныр

Зыпкъ иуцуагъ

Адыгэ Республикэм цыфхэм Iоф-шIэн ягъэгъотыгъэнымкIэ икъэ-ралыгъо кьюлыкъу и ГъэIорышIапIэ мы кыныгъом изыгет ренэу лыплъэгъэ-ным ехылыIэгъэ мониторинг зызыхи-щагъэр ильэс зауIэ хъугъэ. Пчыагъэ-хэр зэIуагъагIэхэзэ, IофшIапIэхэм къаIуагъэкIыштыхэу агъэнэфагъэхэм, ежъхэм учетым хагъэуцуагъэхэм, IофшIэн зымыIэхэу атыххэрэм япчыа-гъэ Адыгеим лъэгапIэу шыриIэм яхылыIэгъэ зэфэхысыжъхэр тхьама-фэ пэпчэ ешIых. Аужырэ тхьамафэ зауIэм кызыригъэлъэгъуагъэмкIэ, IофшIэн зымыIэу атыххэрэм япчыа-гъэ Адыгеим лъэгапIэу шыриIэр зыпкъ иуцуагъэу процент 1,9-м те-кIырэп. IофшIэн зымыIэхэу учетым хагъэуцуогъэ пчыагъэхэм мэкIэ дэд зэ-хъокIыныгъэу афэхъурэр.

ГушъIэм пае, 2012-рэ ильэсым ищылэ мазэ и 11-м ехъулIэу IофшIэн зымыIэхэу ГъэIорышIапIэм иорган-хэу республикэм икьалэхэм ыкIи

ирайонхэм ащыIэхэм яучет зэкIэмкIи хэтыгъэхэр нэбгырэ 4048-рэ хъушты-гъэхэмэ, кыкIэлъыкIогъэ тхьамафэм ахэр нэбгырэ 3892-м нэсэу нахъ ма-кIэ хъугъагъэх. Ау а пчыагъэри бэрэ зыпкъ итыгъэп. КыкIэлъыкIогъэ тхьамафэм, нэмыкIэу къэпIон хъумэ, мэзаем и 1-м ехъулIэу учетым хэт-хэм япчыагъэ нэбгырэ 4038-м нэсы-жыгъ. Ащ емылтыгъэу, IофшIэн зымыIэхэу атыххэрэм япчыагъэ Адыгеим лъэгапIэу шыриIэр процент 1,9-м зэрэтетэу къэнэжыгъ. НэмыкI къэIуакIэ бгъэфедэн хъумэ ащ кы-кIырэп Iоф зышIэн зыльэкIыштыхэу тиреспубликэ шыпсэухэрэм япроцент 1,9-р IофшIэн ямыIэу учетым зэрэ-хагъэуцуагъэхэр ары. Шыпкъэ, Iоф-шIэн зымыIэ псэури учетым хэт пIон плъэкIыштытэп. КызыралорэмкIэ, уче-тым хэтхэм анахыбэ IофшIэн зымы-Iэхэу, ау цыфхэм IофшIэн ягъэгъо-тыгъэнымкIэ органхэм яучетхэм ахэ-мытхэр.

СЭХЪУТЭ Нурбий.

ЧъыIэм изэраркIэ

Гъэсэнэгъэм иучрежде-ниэхэу республикэм итхэм акIоцIэхэм арыт фабэр градус 18-м зэрэнэмысырэм пае урокхэр такык 30 — 35-рэ ашIыгъэх, физкультурэм исы-хъатхэр шыIэштыгъохэп.

Къэбарым тыщиэгъэзогагъ АР-м гъэсэнэгъэмрэ шIэны-гъэмрэкIэ и Министерствэ иотдел ипашэу Пчэнышъое Фатимэ. Ащ кызыриIуагъэм-кIэ, Теуцожэ, Тэхъутемыкьоэ, Кошхъэблэ, Шэуджэн, Джэ-джэ, Красногвардейскэ рай-онхэм ягурыт еджапIэхэми, якIэлэцIыкIу IыгъыпIэхэми зыпкъ итэу Iоф ашIэ. Адыгэ-къали джащ фэд, ау Хьальэ-кьоэ еджапIэу N 4-м ишъхъа-ныгъупчъэхэр зэрэжыыхэм пае классхэр чъыIэх, урок-хэр такык 30-м нэсэу агъэ-кIэкIыгъэх, апэрэ классым шеджэхэрэр атIупшыгъэх.

Мыекьопэ районым ит по-селкэу Тульскэм иеджапIэ-хэу NN 1-м, 16-м еджэгъу уахъэр нахъ макIэ ашашIыгъ. КIэлэцIыкIу IыгъыпIэхэу NN 2-р, 19-р, 21-р, 22-р зэ-фашIыгъэх.

Iоф зымышIэхэрэм ащыщ кыутырэу Гавердовскэм дэт еджапIэу N 18-р. Ащ фабэу кыIуIуIэрэр зэрэмэкIэ дэдэм кыхъэкIэу еджакIохэр тхьа-мафэ хъугъэ затIупшыгъэхэр. IофшIэн гъэцэкIэжыынхэр зэрэщыкIохэрэм пае ДОУ-у NN 8-р, 37-р лажъэхэрэп. КIэ-лэцIыкIу IыгъыпIэу N 62-мкIэ анахъ цыкIухэр зэрыс купхэр зэфашIыгъэх. Ны-тыхэм яшIо-игъоныгъэкIэ азыныкьохэр унэм рагъэсых, адрэхэр нэ-мыкI учреждениехэм ягруп-пэхэм ахагъэтIысхъагъэх.

IЭШЪЫНЭ Сусан.



Владимир Путиным иполитикэ дырагъаштэ

Урысые Федерацием и Премьер-министрэу Владимир Путиным истатьяу тикъэралыгъо иэкономикэ хэ-хьоныгъэ зэришлышт лъэны-кьохэм афэгъэхьыгъэр бэмь-шлэу кыдэклыгъ. Мы тхы-гъэм еплъыкIэу фырялэм, ащ обществмкIэ мэханэу илэм, пшгъэрылъ шхьалэу кыгъгъ-нафэхэрэм заштыгущыIэ-гъэхэ «Iэнэ хурае» тыгъуасэ Мыекъуапэ щызэхашагъ. Ащ хэлэжыагъэх УФ-м и Къэралыгъо Думэ идепутатэу Нэт-хьо Разыет, АР-м и Парла-мент гъэсэныгъэмкIэ, наукэм-кIэ, СМИ-мкIэ ыкIи ныб-жыкIэ ИофхэмкIэ и Комитет итхьаматэу КIэрэщэ Андзаур, АР-м ныбжыкIэ ИофхэмкIэ и Комитет ипашэу Къэрэтэбэнэ

Мыхьамод, АР-м и Къэралы-гъо Совет — Хасэм джэ щы-зэхашагъэ НыбжыкIэ парла-ментым итхьаматэу НэтIэхьо Руслъан, Мыекъопэ къэлэ администрацием ыкIи ныб-жыкIэ организациехэм ялIы-кIохэр.

— Урысыем иэкономикэ хэ-хьоныгъэхэр ышIынхэм ыкIи ар зыпкIэ итэу ыпэкIэ лъыкIо-тэным апае пшгъэрылъ шхьа-лэу къэралыгъом ыпашхъэ щытхэр, ащ ежь еплъыкIэу фыриIэр Владимир Путиным истатья кышшигъэнфагъэх, — кыIуагъ Нэтхьо Разыет. — Технологии пэрытхэм зыгъэ-ушъомбгъугъэным, медици-нэм, гъэсэныгъэм, бизне-сым, нэмыкIэхми хэ-хьоныгъэ ягъэшIыгъэным, цIыфхэм

яшыIэкIэ-псэукIэ нахьышIу шIыгъэным фэIорышIэшт амал пстэури гъэфедэгъэн фаеу тхыгъэм кышшелох. Джащ фэдэу непэ гумэкIыгъоу, шыкIагъэу шыIэхэми анаIэ ащытыредзэ, ахэр зэшIохы-гъэнхэм пае лъэбэкъоу шIы-гъэн фаехэм кыашэуцу. А зэ-кIэми сэ сшхъэкIэ адесэ-гъаштэ.

КIэрэщэ Андзаур кызэ-риуагъэмкIэ, илэс 15 горэкIэ узэкIэIэбжыкIэ Урысыер зэ-рытыгъэ чIыпIэ кыным изы-щыгъэр Владимир Путиным ары. Непэ УФ-м хэ-хьоныгъэ-хэр ешIых, ыпэкIэ лъэкIуатэ, амалэу IэкIэлъхэр егъэфедэх. Правительствэм ипашэ кы-гъэнэфэрэ стратегиер къэра-лыгъо лъэным истратегиеу щыт. Ар илэс зэкIэлъыкIо-хэм ателытагъэу зэрэщытыр кыдэплъытэмэ, пшгъэрылъэу къэуцухэрэр зэшIозыхынуу кызытефэштыр ныбжыкIэ-хэр ары.

«Iэнэ хураем» хэлэжыгъэ ныбжыкIэхэм ащыщхэр нэ-ужым къэгущыIагъэх, В. Пу-тиным истатья еплъыкIэу фы-ряIэр кыраIотыкIыгъ. Ащ иполитикэ, кыгъгъэнэфэгъэ пшгъэрылъ шхьалэхэм зэра-дырагъаштэрэр зэкIэми кы-Iуагъ.

ТХЪАРКЪОХЪО Адам.
Сурэтыр Iэшъынэ Аслъан тырихыгъ.

400-м ехъу хэлэжыагъ

Сэнаушыгъэ зыхэлъ ныб-жыкIэхэм яя III-рэ Дунэе зэ-нэкъокъоу «Илэсым иуахъ-тэхэр» зыфиIорэр щылэ мазэм и 26 — 29-м къалэу Пятигор-скэ шыкIуагъ.

Творческэ зэнэкъокъум Урысыем ыкIи IэкIыб къэра-лыгъо благъэхэм къарыкIыгъэ артист 400-м ехъу хэлэжыагъ. Анахь дэгъоу алытагъэхэм

искусствэхэмкIэ кIэлэцIыкIу еджапIэу Ханскэм дэтым ще-джэхэрэр ащыщ хуэгъэх, тын лъапIэхэри кыафагъэшъошагъэх.

Едзыгъоу «Лъэпкэ Iэмэ-псымэхэр. Соло» зыфиIорэм Игорь Сапуновым апэрэ чIы-пIэр кышшыхыгъ. А едзыгъо дэдэмкIэ Наталья Сушкова ящэнэрэ хуэгъэ.

Мыекъопэ администрацием

СМИ-хэм зэпхыныгъэхэр адэ-шIыгъэнхэмкIэ и ГъэIорышIа-пIэ кызэрэщытаIуагъэмкIэ, музыкант ныбжыкIэхэм зэ-нэкъокъум зыкызырэща-гъэлъэгъуагъэм еплъыгъэхэ-ми, уасэ афэзышIыгъэ жюри-ми агу рихыгъэх, зыгъасэхэ-рэми яIэпIэсэныгъэ зэрэныр хагъэунафкIыгъ.

IЭШЪЫНЭ Сусан.

КIымафэм зыкыигъэпытагъ

Аужырэ илэс 50-м шы-мыIэгъэ чыIэр мэзаем кыз-дихыгъ. Мы мазэм иапэрэ

мафэхэм къащегъэжыагъэу Адыгеим чыIэр градус 25-м щынэсышт. Осышхо кы-



зышесышт чIыпIэхэр кы-хэфэштых. Къалэу Мые-къуапэ пштэмэ, Сыбыр щы-Iэ КIымафэр тыгу кыгъэкIэу ом изытет зыкызырэхъо-кIыгъ. Къэбар шыпкIэм зы-щыдгэгъуазэмэ тшIоигъоу АР-м и Гидрометеогупчэ ты-теуагъ.

Ащ кызэрэщытаIуагъэм-кIэ, фэдэ чыIэ шылагъэу за-гъэунафыгъагъэр 1966-рэ илэсыр ары, градус 24-рэ термометрэм кыгъэлъэгъо-гъагъ. Джи мы илэсым имэзэе мазэ иапэрэ мэф-ишым температурэр ащ лъы-кIэхьащт. ПэшIорыгъэшъэу кызырралытагъэмкIэ, мэза-ем ыгузэгухэм фабэр граду-си 5-м нэсышт. «Февральские окна» зыфалорэ уахътэм гра-дуси 10-м клахъэу къэфбэщт.

ИЭШЪЫНЭ Сусан.
Сурэтыр тезыхыгъэр Iэ-шъынэ Аслъан.

Ермэлыкъыр шыIэштэп

Мыекъуапэ игупчэ щызэхашэнэу щытыгъэ ермэлыкъыр чыIэм кыыхэкIэу шыIэштэп.

Ащ фэгъэхьыгъэ зэхэсыгъо муниципальнэ образованиеу «Къа-лэу Мыекъуапэ» иадминистрации щылэ мазэм и 30-м шыкIуагъ.

— ЩакIохэри щэфакIохэри мыщ фэдэ чыIэм уугъоинхэр мы-тэрэзэу сэлъытэ. Ащ имызакъоу, ермэлыкъхэм чанэу, ренэу ахэ-лэжэрэ гъомылэпхъэшIхэм яшIоигъоныгъи кыдыхэтлътытагъ — щагу чыIэм дэтхэу щэнхэу фаехэп, — кыIуагъ къэлэ админи-страцием предпринимательствэ цыкIум ыкIи гурытым хэ-хьоны-гъэхэр ягъэшIыгъэнымкIэ и ГъэIорышIапIэ иотдел ипашэу Лю-бовь Беловам.

(Тикорр.).

Хэ-хьоныгъэу ашIыгъэхэр кыыхигъэщыгъэх

УФ-м и МЧС АР-мкIэ и ГъэIорышIапIэ 2011-рэ илэсым Иофэу ышIагъэм фэгъэхьыгъэ пресс-конференции джырэблагъэ ащ щызэхашагъагъ.

ГъэIорышIапIэм ипашэу Гъу-нэжыкIэ Мурат икIыгъэ илэ-сым кIэу якъулыкъу кыыхъа-гъэ хуэгъэхэм нахь къащыуцугъ, ошIэ-дэмышIэу къэхъугъэ тхьа-мыкIагъохэм ядэгъэзыжынкIэ къэралыгъо системэ зыкIым еп-хыгъэ къулыкъоу АР-м щыIэм ИофшIэн зэрэгъэпсыгъэми кы-тегушыIагъ. БлэкIыгъэ илэсым «добровольное пожарное объ-единение» зыфалохэрэр зэхэщэ-гъэнхэм фэгъэхьыгъэ закон кы-дэкIыгъэу, псэупIэ пэпчэ ащ фэдэ отрядхэр ялэх. ГъэIорышIапIэм ипашэу кызэриуагъэмкIэ, зэ-кIэмкIи 57-рэ икIыгъэ илэсым Адыгеим щызэхашагъэ хуэгъэ, нэбгырэ 696-рэ ахэм ахэхагъ. Мы мэшIогъэкIосэ отрядхэм ахэтхэм яегъэджен фэгъэхьыгъэ программи МЧС-м ыгъэпсыгъ, илэсэу тызыхэхагъэм нэбгы-рэ 883-рэ рагъэджен гухэлъ яI. Мыхэр мэшIогъэкIосэ къулыкъу-хэмкIэ IэпыIэгъушхо зэрэхъуш-хэр ГъунэжыкIэ Мурат икIыгъэ-хыгъэщыгъ. Ащ кызэриуагъэм-кIэ, профессиональнэ мэшIогъэ-

кIосэ отрядэу ялэхэм ащ фэгъэ-сэгъэ цыфхэр ямакIэх.

Джащ фэдэу УФ-м и МЧС АР-мкIэ и ГъэIорышIапIэрэ Пшызэ шьолъыр икъээкыдзэ и Мыекъопэ отделениерэ Иоф зэрэздэшIэштым фэгъэхьыгъэ зээзгъыныгъэм блэкIыгъэ илэ-сым зэдыкIэтхагъэх. ОшIэ-дэ-мышIэу тхьамыкIагъо къэмы-хъуным фэгъэпсыгъэ Иофтхьа-бзэхэм язэхэщэнкIэ, къэхъугъэ-хэм ядэгъэзыжынкIэ, цыфхэм якъэгъэнэжынкIэ, мэшIогъэкIо-сэн ИофхэмкIэ къээзкыдзэм хэтхэр IэпыIэгъу кыафэхъунхэу пшгъэрылъ зыфагъэуцужыгъ. ПстэумкIи къээзкы объединение 20 зэхашагъ, ахэм нэбгыри 100 ахэт.

Журналистхэр спасательхэм яИофшIэн зэрэздэхашэрэм кы-кIэупчIагъэх, ом изытет зэхъо-кIыныгъэу фэхъухэрэм кызда-хьырэ тхьамыкIагъохэм зэрафэ-хьазырхэм, мэшIогъэкIуасэхэм яИофшIапIэ, нэмыкIэхэм афэгъэ-хьыгъэ упчIэхэр къатыгъэх.

ХЪУТ Нэфсэт.



ГъэцэкIэжыынхэр рашIылагъэх

Адыгэ Республикэм псауны-гъэр къэухъумэгъэнымкIэ иси-стемэ игъэкIэжыынкIэ програм-мэм кыдыхэлъытыгъэу Крас-ногвардейскэ дэт сымэдджэщым зэпахырэ узэхэмкIэ иотделение гъэцэкIэжыынхэр рашIылагъэх. ЗэрагъэнэфагъэмкIэ, кIэлэцIы-кIу отделениеу чIыпIэ 25-рэ зиIэ-щтыр мыщ чIэтышт. Ащ текIо-дэшт сомэ миллион 25-у кыа-тIупщыгъэм щыцэу сомэ мил-лион 22,5-р агъэфедэгъах.

Мы уахътэм отделением ите-плэ лъэшэу зэхъокIыгъэ хуэгъэ. Унашхэр зэблахъугъ, пчъэхэр, пластикэ шхьаныгъупчъэхэр ха-гъэуцуагъэх. Палатэ пэпчэ псы-рацагъ, ахэм нэбгыритIу нахь

арымылгъынэу агъэпсыгъ. Сэ-къатныгъэ зиIэ цыфхэм апае хэушъхьафыкIыгъэ палатэхэр ашIыгъэх, нэмыкI Иофэу зэшIуа-хыгъэри макIэп.

ГъэцэкIэжыынхэм афэгъэзагъ ООО-у «Стройсервис-Динара» зыфиIорэр. Планым диштэу Иоф-шIэнхэр лъэкIуатэх ыкIи гъэтха-пэм ехъулэу отделениер кызэ-Iуахыжышты.

Нэужым поликлиникэм гъэ-цэкIэжыынхэр рашIылэштых. Ащ пэлухьащт сомэ миллион 35-р кыатIупщышт. Джащ фэ-дэу Хьатикъое амбулаториери зэтырагъэпсыхьан гухэлъ яI.

ШХОНЧЫБЭШIЭ Рузан.



Тыгъужъыкьо Къыызбэч

Бэмышлэу тигъээт къызэрэхиуты-гъагъэу, Кавказ заом инароднэ лыхъужэу, адыгэхэм ацлэ чыжэу зыгъэлугъэ Тыгъужъыкьо Къыызбэч исаугъэт Тэху-тэмыкьо районым ит къуаджэу Афы-псыпэ щыфагъэуцу ашлэиу. Адыгэ лъэпкъым лыхъужынгъэу зэрхыа-гъэм ишыхъатэу мы саугъэтыр щы-тышт. Сыда пломэ Тыгъужъыкьо Къыызбэч тарихышхо зыпыл цыф. Ар зэлашлэрэ шапсыгъэ лъэпкъэу Шэрэ-ллыкьомэ ащыщыгъ, цыф къызэры-кдохэм ахалытэщыгъ, «Черкесиём иасланкIэ» еджэщыгъэх.

Тыгъужъыкьо Къыызбэч икъэбар нахь игъэкIотыгъэу къыщелэ Шъхъэлэхэ Абу итхыгъэу «МыкIосэрэ жъуагъохэр» зыфиIорэм. Ащ ипычыгъохэм ащыщ къыкIэлъыкIорэ тхыгъэр.

Шэрэлыкьомэ Къыызбэч Тыгъужъыкьор Адагум псыхъо Iусыгъэ къуаджэу Нашъхъэ зыфалорэм 1777-рэ илээ-сым къыщыхъугъ. Я XVIII-рэ лIэшIэгъум ыкIэхэм ыкIи я XIX-рэ лIэшIэгъум иапэрэ ныкьохэм адэжэ Адыгэ шъо-лгырым анахь лыхъужэу исыгъэмэ ащыщыгъ.

Хъанджэрые къызэритхыжырэмкIэ, Къыызбэч икIалэхэр къээкхъэм зэра-укIыгъэхэм, уIэгъабэ зэрэтельми, жъы зэрэхъугъэм кыамубыгъэу урысхэм зэ-пымыоу заохэр аришылIэщыгъэ, хъункIэкIэ якIуштыгъэ. Хъасанпашэм

(Анапэ тырку пашэу дэсыгъэр ары — **А. Шъхъ.**) илээIукIэ Чабэм кIуагъэ, ау быслъымэнхэмкIэ цIэ лъапIэу щыт хъаджацIэми Къыызбэч Iэсэнэу, уцужы-нэу ашышъугъэп: ыпсэ хэтыфэ зэрэ-шапсыгъэ мыIо-мышIэжъэу къэнагъ. Шъэджашъэу, мэкъэхъушхоу, иIэбакIи иплъакIи шынагъоу, нэмыкIэу къэпIон хъумэ, ащ псэемиблэжэ банэу а шап-сыгъэ лыхъужэ лъэшым ышIыхэрэм ащ изекIуакIи адыригъэштэ шъыпкъэу щытыгъ итеплъи, джащ фэдэ дунэе къижъукI-къутэжъым хэтыным пае къэхъугъэу къыпшIошIыштыгъэ.

Къыызбэч ипсэемиблэжэ зекIуакIэ ежэ зыщыIэгъэ лъэхъаным дыщыIагъэ-хэу гуфэбэныгъэкIэ къытегушIэхэрэм, къепыйхэу, гужэ къыфызIэу тетхы-хъэхэрэми нафэу къахэщы. Лыхъужэ щытхъоу Къыызбэч къылэжыгъэр мы-плъыкьожыгъэу тэ тилъэхъани щы-лэкIуагъэ.

Дж. С. Белл дневникэу 1837-рэ илээ-сым бэдзэогъум и 19-м ытхыгъэм къыщелэ: «...ЯтIонэрэ мафэм къытIы-хъагъэхэм ахэтыгъ Хъаджэ Къыызбэчэу Пшъадэ нэIуасэ къыщысфэхъугъагъэр. Ар зэолI пхъаш, илээс 60 ыныбжэ. Илгыгъэ зекIуакIэкIэ урысхэм щынэгъо-шхо арегъэшIы. Гъунэпкъэ шъолгырым щыпсэурэ урыс шъуэхэм якIэлэ шIы-кIаехэр ащ ыцIэкIэ агъэщынэхэзэ агъэласэх, урыс генералхэм пчъагъэрэ

къыфалопщыгъэ ежхэм къулыкьэу афи-шIэнэу къызеуцуалIэкIэ е мамырныгъэ адишIымэ, зэкIэ зыфаер къыфашIэнэу, Императорым ахыщэшхо къыритынэу ыIуагъ исурэт Iэкигъэхъагъэмэ, ау Къыызбэч а джэнджэш пстэури хъэтэ-пэмыхъэу щигъэзыагъэх, зэпымыоу бэнэ лъэш арешIылэ...»

Къумал-бзэгухъэхэм макъэу рагъэлугъэм рыгъуазэзэ, генерал-майорэу Вла-совым тхылэ шъэфэу чэнэморыдзэм иатаманэу полковникэу Матвеевым 1824-рэ илээсым мэкъуогъум и 28-м фитхырэм щырелэ: «Зэлашлэрэ хъун-кIакой Къыызбэч, тибзэгухъэхэм макъэ къызэрэтагъэлугъэмкIэ, шапсыгъэ шыу 200 ыугъоигъэу Ореховэ хыкъумэм е Елизаветинскэ къуаджэм апэчынатIэу къыкIын имурад». Ащ елгытыгъэуи чыпIэ пашэ пэпчэ ашIэцхэри афегъэ-нафэ... 1824-рэ илээсым шэкIогъум и 8-м Власовым къумал-бзэгухъэхэм фыхыгъэ къэбары ылъапсэу тхылэ шъэфэу Матвеевым фитхыгъэм щы-фегъэптыгъ: «Чъэпыогъум и 31-м Жеби псыхъо Iушъо абдзахэмэ зэIукIэ щашIыгъ. Ащ хэлэжыагъ зэлашлэрэ шапсыгъэ оркъ хъункIакой Къыызбэч ыкIи рахъухъагъ къыттебэнэнхэу. Ар агъэцэкIэным пае зэфэдэкIэ Афып-сышъхъэ къыщегъэжыагъэу Шебжи нэсэу зекIогъусэхэр къээзрэгъоинхэу Къыызбэч макъэ аригъэлугъ. Псыхъохэу

Цафэ, Жеби, Акобыжэ, Суп аIус аб-дзахэхэр хъазырых. Ахэр шапсыгъэхэм агохъанхэщ, Къыызбэч япашэу мы ма-фэхэм къыкIынхэу ары. Нэбгырэ 1000 фэдиз мэхъух, а зы уахытэм чIыпIабэмэ къатебэнэнхэу рахъухъагъ...»

Хъабжээкъо Джанбек итхыгъэу «Адыгеим и ТыгъэкъохъэпIэ лъэныкьо илIыхъужыгъэр» зыфиIорэм мырэуштэу къыщелэ: «Ащ (Ахджагукъо Пшыкьуй ары зыфиIорэр — **А. Шъхъ.**) фэшъха-фэу Адыгеим и ТыгъэкъохъэпIэ шъо-лгыркIэ анахь цIэрыIоу заом хэлэжыа-гъэр Хъаджэ Къыызбэчэу (Тыгъужъы-кьо Къыызбэч зыфиIорэр — **А. Шъхъ.**) «Черкесиём иасланкIэ» эдджагъэхэр ары. Хъаджэ Къыызбэч шыудзэ тхъамэтэ ин дэдагъ, пым ичIыгу чыжэу ар зе-кIокIэ зэрхыщыгъэу, ыгъахъэщыгъэ-хэмкIэ, Хъадж-Мурат Дагыстан-Чэчэн зэо лъэныкьомкIэ ышIагъэхэм зыкIи анахь цыкIоп. Ау анахь щытхъушхо ащ къызыхыгъэр зау Абын дэжэ (1834-рэ илээс) шыу 700-м ипашэу 12 000 хъу-рэ урысидзэр зэрэзыхъуагъэр ары. «Черкесхэм яаслан» ащыгъум илээс 60 ыныбжыгъ». Джащ фэдэу, зэпыу имыIэу лышIэжэ заом пчыкIэ машIоу щышIэгъэу, ыпсэ пэтыфэ шышъхъэмы-гъазэу, пый псэлухэу илээс 40-м къе-хъурэ Тыгъужъыкьо Къыызбэч къы-хыгъ, уIэгых тельэу 1840-рэ илээсым мэзаем и 28-м идунай ыхъожыгъ.

Зыгъэхъазырыгъэр КIАРЭ Фатим.

Тыгъужъыкьо Къыызбэч



ипщыналъ



Ятэшхор Елмыцкъу,
Ащ ыкьор Тыгъужэ,
Тыгъужыкьо Къыызбэч, —
Мэзахэр еугъозы,
Мэзагъохэр итанджышъхъ,
Ибзашъхъэ щымыутэу
ШъэотэхъукIэ мэтэрэзы,
ШIоигъокIэ епсыхыжы.
ЫшнахъыкIэ Бэтмызэ,
Зэчэрыемэ япхъорэлъф,
Лым фалъфыгъэр Хъаджал.
ТопкIалэ къегъэкощы,
Шышъхъэ мыхъуарэх,
НысэкIэ гъэгъушIох,
ШIунакIо япхъу къэрэжыбы.
Ястыр чэщым
Бгъахъоу тефарзи,
Къыззрегъэзи гъэрхэр къеицэжэ,
Ахъцэ фыжыбызэкIэ
Чылэр къегъэгъуащэ,
Гошнэгъо дахэр дариекокI,
Ар гукIэгъужэу зэбгъодэкIыжъхи.
Япхъухэр дариекокI,
Сетэр зитамыгъэу
СабыитIур бгъэжыым фэдэу,
Онэгум ицэлашхэх...
Яшхагъо гъурзэ кIапсэр зепеч,
Ячатэхэр чIыгум щалъэшъу,
Яашъохэр къэжыу,
ЗышэсхэкIэ къатечы,
Ячъэгъоу оркъышъао дэмыс,

ЗэIэбэкIы ибзэ кIыхъэ къырехы,
Щэр къырехи ззакъо ахэо.
Къыызбэчы чэтэрыор икIас,
Офицэрхэр шыльэгъуанджэкIэ ре-
утэх,
УтынкIэ къээкхъэр Iурефых.
Чафырым итIопхэр къегъэгъых,
Пхъэ жъаоу гыны жъауми шъу-
чIэт,
Ичэтэ цыпэмэ лъыр пэчъы,
ПчыпыджыныжыымкIэ къэлэтых.
Лыхъухэр пым къыфызэкIа-
дзэрэн,
Дзэшхом къыфэгъэщынэрэн:
Лы гъэщынэгъуай,
Лы ины цIпахъ,
Лы мыхъыжэ шъуашIу,
Ашъуанэм сащымэхэр кIэтэкъу,
Зыщыщыхэр дыухъэкIэ фэлъаIо,
ЗэраIоу Къыызбэч къэнафэ: —
Къыызбэч къынэси,
Маисэр фигъази,
Шэхъитэу зыришIылIи.
Аджалыр мэфэнIуалъ.
Лы пычъэу,
ИпчыкIэ сэкъатэу,
Ытэмэпкъ улалэу,
ШыджалэкIэ хигъэгъагъ.
О сэрэкъамыщ,
Ескэр чэцэу
Къызэтырего,

Тэтэргощаем
ТырегъэгъоIу.
Пым ихэгъуашъхъэ
Уардэу зыцагъазэ,
Къыызбэч къызынэсым,
Чэтэку машIоу
КъахэлыдыкIи,
Корэныгум ашIуипкIи,
Кушъутанэр къахищыгъ.
Ылъапшъэ ицэ хэлъэу,
Къыызбэч «Бэчкъанэр» фагъашIо,
О иашъо мэшIэты,
Ичатэ къызырихыкIэ,
Чаныджэ мээхац,
ПкъыжымафэкIэ пкъыжэ хъа-
фынчъ.
Лычъэуи афыхъыжырэп.
Ра къызэрэзэкIэнэу
ТопыкIор къынагъэсы,
Салатыхэр чэмыкьэфыкI,
ЗыкIэлъыуи хэтэн,
ЗыкIэлъычыи хэтэн,
ЗэдыкIэтэу къефых,
Лыфабэм хъэр регъашъо,
Шъотыпэр къегъэгъурыгу,
Къудрыски къегъэгъужы,
Губжыгъахэу къахэлъад,
Пчыдысым Iэ дель,
Зыфильырэр къыридыхэу,
Къыызбэчым къызелъэгъум,
Ичатэ къыфигъэпси,

Шыджалэм къыхыгъафи,
Чафырым хифыжыгъэ,
Ра Къыызбэчыдзэх,
Дзэ мэкIэ дзэ лыгъох,
ИкIыгъо пэпчыых,
ПчыпэшъхъырыкIох,
Гум ихъэхи бэдэжэгур,
ЯкIэлэжыыхэр шыурыкIэс,
Япыижы лъэсхэр чэм къэфыкI.
Шапсыгъэмэ яджагъоу
Заор кондэу рагъажэ,
Къылыщымы нагъэсы:
КъурэшъхъамашIох,
МэшIолыгъаех,
МэшIо хэкужыых.
Адыгэм пцэу исымэ
«Къыызбэч тэжъугъэлъэгъу,
Илэгъу тыкIэхъопсы,
Тинамыс къеубжыгу,
Тфемыкоу тегъэщынэ», — къызэ-
лэаIо.
— Къыызбэчыр лIыкIэ зи къафэ-
мыт:
ПчыишхоикIи идауи нагъэсы,
Мысырыпщым исламыр къыIокIэ,
ЧылэкIэ Къыызбэч шъоIуатэ,
Дэфтэрым итхылгыхэр тырат-
хэ.
Тетхыхъагъэу шъоIуатэмэ —
тхыдэжэ,
Шъуегъыоу къэшъоIомэ — пчы-
налъ.

СҮРЭТЫШХЭМРЭ УАХЪТЭМРЭ

ШЫЛЭНЫГЪЭР ЗЭРАЛЪЭГЪУРЭМ УХАЦЭ

Шылэныгъэр зэрилъэгъурэ шлыклар илофшлэнклэ кзылотыкырэмэ ащыц гушылэгъу тызыфэхъугъэр. Адыгэ Республикэм исурэтышлэмэ я Союз итхьаматэу Хъуажэ Рэмзэнэ илээсэу икыгъэм гъэхьагъэу ялэмрэ уахътэм диштэу пшъэрылгъэу зыфашыжыгъэхэмрэ иепллыклар къариоллэнэу телъэлугъ.



жыагъэм ялофшлагъэ кытегу-цылэба.

— Краснодар шеджагъэу Мыекъуапэ шыпсэурэ Татьяна Вагановам «Дебют» зыфиолорэм апэрэ чыпшэр кышыхыгъ. Республикэм имэфэкл сурэтышхэмэ алэтыгъ, агъэлэплэгъ, яфшшуашэу министерствэм шлухьафынхэр афишлыгъэх.

— **Мыекъуапэ цызэхшгъушэр къэгъэлъэгъонхэм тьялгын тлэккы. Тиреспубликэ шгуи-кынын кышыхьылгъэклэ?**

— Тиамалхэм ялыгъыгъэмэ, чыжъэу тыклон тлэккырэп. Арэу шыгъми, Урысыем инародрэ сурэтышлэу Къат Теуцожэ Тыркуем, Грузием кыгъэлъэгъонхэр ащызэхьагъэх. Адыгеимрэ Краснодар краимрэ зэгъусэхэу «Биеннале-2011»-рэ зыфиолорэр Краснодар цызэхашы, хагъэуэфыкырэ чыпшэ 8 тисурэтышхэм кыдаыхыгъ.

— **Сурэтышхэм я Союз тхьапша хэтыр?**

— 2011-рэ илээсым Джэстэ Садэрэ Къуекъо Маринэрэ тштагъэх, нэбгырэ 47-рэ хэтыр.

— **Сыд фэдэ сурэтышхэм я пшын фаеу плытэрэр?**

— Ар упчлэ кьин. Илээс пчъагъэм кызыдепхьахьырэ гушшысэр мэфэ заулэм кыкылоцл уисурэтклэ кьиплотыкынын плъэккыуи уахътэ кыыхьыкы. Сурэтышхэр зэгупшысэрэр гъашлэу тызыхэтым епхыгъэн фае. Тарихьым, лъэпкы Иофыгъохэм, нэмыкхэм гуклэ зафэбгъээштми, плъэгъурэр зэрээ-

хэпшлэрэ шлыклар кьиплотыкынын плъэккынын фае. Шылэныгъэр зэхэмыхэу, умылгъэгъоу дунэе культу-рэм узэрэхъаштыр сшлэрэп.

— **Пхъэм хэпшыкырэ икыгъэхэм, улофшлэн хэушхьафы-кыгъэу татэгъушлэнэу уфаеба?**

— Дэгъу, уахътэ кыыхьыкынын.

— **Урысыем и Премьер-министрэу Владимир Путинэр Къыблэ ишолгырым шыпсэурэ лъэпкыхэм язлуклэу Кисловодскэ цыкылагъэм хэлэжыагъ. Рэмзэнэ, упчлэу ащ ептыгъэмкы тизэдэгъушлэгъу нэпэ тыхьы сшлэгъу.**

— Сурэтышл цлэрылоу Михаил Шемякинын (адыгэ лъэкъуацлэу илэр Къэрдэн) клэшакло зыфэхъугъэ Иофыгъомэ ащыц ськлэупчлэгъ. Сурэтышл ныбжыкыларэу зышагъэсшгъэ Гупчэ Темыр Кавказым кышыхьылуи шлоигъу. Къокы-плэм шыпсэурэ лъэпкыхэм я Къэралыгъо музейеу Мыекъуапэ дэтыр еджаплэм и Гупчэ ашлэмэ зэрэти-гопэщтыр Владимир Путиным есшлагъ. Владимир Путинымрэ Михаил Шемякинымрэ злэклэх, кьэбархэр кызысфалатэх. Правительствэм и Тхьаматэ Иофым шыгъуаз, шлогъэшлэгъон. Дэлэжъ-гъэн фаеу ылытагъ.

— **Шгуишхэлъышхэр кыжыгъуахьышхэр шгуфэтлэ.**

— Тхьауегъэпсэу.

Сурэтым итхэр: Ингушетием исурэтышхэм я Союз итхьаматэу Мурат Полонкоевымрэ Хъуажэ Рэмзэнэ Кисловодскэ цызылуклагъэх.

ФУТБОЛ

«Зэкъошныгъэм» имафэхэр

Мыекъопэ футбол коман-дэу «Зэкъошныгъэм» зыгъэпсэфыгъо уахътэр ыухи, илээс ешлэгъым зы-фигъэхьазырынэу фе-жыагъ. Мы мафэхэм ныб-джэгъу зэлуклэгъухэр илэ-щтых, футболистэу кы-рагъэблагъэхэрэм яхуа-зырыныгъэ аулгъэкы.

«Зэкъошныгъэм» итренер шхьалэу Кобл Анзор опыт зилэ футболистхэр командэм ыштэн-хэ имурад. Сергей Потешкинын, Сергей Сандаковыр, Игорь Же-гулинын, нэмыкхэри Адыгэ Рес-публикэм икомандэ икларылэу кырагъэблагъэх. Ныбджэгъу ешлэгъухэу тифутболистхэм ялэштхэр джыри тшлэпэрэп. Том-скэ, Краснодар краим якомандэ-хэм япашхэм пэшлорыгъэшхэу адэгъушылэгъэх.

Ауж кьинэрэ командэхэм «Зэкъошныгъэр» ахэмытыжы-нэу, нахьыбэрэ тигъэгъушлэнэу тышгъугъы.

Нэклубгъор зыгъэхьазырыгъэр ЕМТИЛЪ Нурбий.

Зэхъысшагъэхэр:
Адыгэ Республикэм
и Къэралыгъо
Совет — Хасэр,
иминистрэхэм
я Кабинет

Кыдзыгъэкларэр:
Адыгэ Республикэм
лъэпкы Иофхэмкы,
Тэккыб кьэралхэм
ащыпсэурэ тилъэп-
кыгъэхэм адырлэ
зэпхыныгъэхэмкы
ыкы кьэбар жъу-
гъэм иамалхэмкы
и Комитет
Адресыр: ур.Кре-
стьянскэр, 236

**Редактор
шхьалэр**

**ДЭРБЭ
ТИМУР**

**Редакциер
зыдэшылэр:**
385000,
кь. Мыекъуапэ,
ур. Первомайскэр,
197.

Телефонхэр:
приемнэр:
52-16-79,
редактор шхьалэм
иапэрэ
гуадзэр:
52-49-44,

редактор гуадзэр-
пшъэдэккыжэ зы-
хьырэ секретарыр:
52-16-77.

E-mail:
adygvoice@mail.ru

**Зышаушыхьаты-
гъэр:**
Урысые Федерацием
хэутын Иофхэмкы,
телерадиокъэтын-
хэмкы ыкы зэлы-
тэсыкы амалхэмкы
и Министерствэ
и Темыр-Кавказ
чыпшэ гъэлоры-
шлэп, зэраушыхьа-
тыгъэ номерыр
ПИ №10-3892

Гъээзетым кыхиу-
тыхэрэм мышып-
кыагъэу кыахафэ-
хэрэмкы къэзыт-
хыгъэхэм пшъэдэ-
кыжэ ахы. Къа-
тхэхэрэмрэ гъээ-
тым шылажыхэр-
рэмрэ яепллыкы
зэтемыфэн ылгэ-
кышт. Гъээтет-
еджэхэм кьыт-
фагъэхьырэ тхы-
гъэхэр зэхэтфы-
хэрэп ыкы къэ-
зытхыгъэхэм
алэклэдгъэхьа-
жыхэрэп.

Зышыхаутырэр
ОАО-у
«Полиграф-ЮГ»,
385000,
кь. Мыекъуапэ,
ур. Пионерскэр,
268

**Пчъагъэр
4768
Индексхэр
52161
52162
Зак. 239**

Хэутыным
ушыкылтхэнэу шыт
уахътэр
Сыхьатыр 18.00
Зышыкылтхэгъэхэ
уахътэр
Сыхьатыр 18.00

ТЕАТРЭР



«ІэнатІэм игъэрхэм» уагъэгупшысэ

Адыгэ Республикэм и Лъэпкы театрэу Цэй Ибрахьым ыцлэ зыхьырым мэзаем спектаклиты Мыекъуапэ кышыхьыгъэлъ-гъошт. Кларэщэ Тембот ытхыгъэм те-хыгъэу Клэрашынэ Аскэрбый ыгъэуцугъэ «Шапсыгъэ пшъашъэмрэ» Мурэтэ Чэпае ипъесэу «ІэнатІэм игъэрхэр» зыфилоу Нэгъой Инвер ыгъэуцугъэмрэ театрэр зикласэхэр яплгынхэ алъэкышт.

«Шапсыгъэ пшъашъэм» лъэпкы шэн-хабзэхэр, шылэныгъэм кызыдихьырэ гушшысэхэр кьелатэх. Тшлогъэшлэгъонэу ащ теплгышт. Ау анахьэу тыналэ зытетыздагъэр «ІэнатІэм игъэрхэр» ары.

Урысыем и Къэралыгъо Думэ ихэдзынхэр бэмшлэу цылагъэх. Гъэтхагэм Урысыем и Президент ихэдзынхэр зэхашэх. Ащ даклоу район администрациехэм япашхэри Адыгеим шыхадзыштых. Мурэтэ Чэпай ипъесэ теыхыгъэ спектаклэм уеплгызэ, ІэнатІэм лыхьыхэрэм, лъэлуклэ пашэ хъунэу фаехэм язеклуаклэхэм уащегъ-гъуазэ. Ащ фэдэ цыфхэр Іэшхьэтет зыхьыхэклэ шлуагъэ кытфахышты? Театрэр зикласэхэр «ІэнатІэм игъэрхэм» нахьышлоу агъэгъозыштхэу тэлытэ. Артист дэгъухэр тилэх, кышлырэ рольхэр Іупклэу кызылуахын алъэкы. Спектаклэр тикъуаджэхэми кы-шагъэлъэгъонэу тэгъугъэ.

Сурэтым итхэр: артистхэу Бэгъ Алкъэсэр Мурэтэ Чэпайрэ спектаклэу «ІэнатІэм игъэрхэм» хэлажыагъ.